

રોબોટિક સર્જરી

ડૉ. કેવલ પરમાર

એમ.એસ. ઓર્થોપીડી (પોસ્ટ ગ્રેજુએટ) ટ્રોમ્બોસિસ એન્ડ ઓર્થોપીડીક સર્જરી સ્પેશિયાલિસ્ટ સર્જન

ઘૂંટણ બદલવાનું ઓપરેશન



ભાવનગર આવૃત્તિ 8 સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન: (૦૨૭૮) ૨૫૧૪૫૧૪, ૨૫૧૪૫૧૫

Iscon Mega City, Opp. Victoria Park, Bhavagar - 364002

Reservations: +91 7575005171

esp@sarovarhotels.com

ગાંધીનગરમાં પૂ. ભાઈશ્રીના વ્યાસપાસને 'નેચર ફર્સ્ટ' ભાગવત કથા : પ્રકૃતિના જતન માટે જાગૃતિ લાવવા પ્રયાસ

ભાવનગરના અગ્રણી ઉદ્યોગપતિ કોમલકાંત શર્માએ કથા શ્રવણ કરી આયોજકોના પ્રયાસને બિરદાવ્યો



પૂર્વ ગૃહમંત્રી મહેન્દ્ર ત્રિવેદીએ જણાવ્યો હેતુ પ્રકૃતિના સંરક્ષણ માટે જનજાગૃતિ લાવવા આ અનોખો પ્રયાસ

'નેચર ફર્સ્ટ'ના અગ્રણી અને ગુજરાત રાજ્યના ભૂતપૂર્વ ગૃહ પ્રધાન મહેન્દ્ર ત્રિવેદીએ જણાવ્યું કે, વિશ્વની વસ્તીની સરખામણીમાં આપણે પ્રકૃતિના જતનમાં પાછળ છીએ. તેમણે ઉમેર્યું કે, પ્રકૃતિના સંરક્ષણ માટે જનજાગૃતિ લાવવાના આશયથી આ અનોખો પ્રયાસ કરવામાં આવ્યો છે. મહેન્દ્રભાઈ ત્રિવેદીએ ભાર મૂક્યો કે, જ્યારે પૃથ્વી સહિત પંચમહાભૂતોનું શોષણ થઈ રહ્યું છે, ત્યારે વિશ્વભરના લોકોએ પ્રકૃતિને બચાવવા માટે પોતાના સ્તરે પ્રયાસો કરવા અનિવાર્ય છે.

ભાવનગર,તા.૫ ગુજરાતના પાટનગર ગાંધીનગરમાં પૂ. ભાઈશ્રીના વ્યાસપાસને પ્રકૃતિ પ્રેમ ભાગવત કથાનો પ્રારંભ થયો છે. આ કથા પ્રકૃતિ પ્રેમીઓમાં વિશેષ આકર્ષણ જમાવી રહી છે, જ્યાં પર્યાવરણ

સંરક્ષણ માટે જાગૃતિ લાવવાનો પ્રયાસ કરવામાં આવી રહ્યો છે. જ્યારે પૃથ્વી સહિત પંચમહાભૂતોનું શોષણ થઈ રહ્યું છે, ત્યારે વિશ્વભરના લોકોએ પ્રકૃતિને બચાવવા માટે પોતાના સ્તરે પ્રયાસો કરવા અનિવાર્ય છે. જેના ભાગરૂપે આ ભાગવત કથા પાસ મેસેજ આપવા યોજાઈ છે. બુધવારે ભાવનગરના અગ્રણી ઉદ્યોગપતિ અને લીલા સ્ટુપ ઓફ કંપનીના ચેરમેન કોમલકાંત શર્માએ ઉપસ્થિત રહી કથા શ્રવણનો લાભ લીધો હતો. તેમણે આયોજક સંસ્થાને આ સુંદર

પ્રયાસને આવકારી અભિનંદન પાઠવ્યા હતા. ગાંધીનગરના સેક્ટર ૬ ખાતે આ પ્રકૃતિ પ્રેમ ભાગવત કથાનું આયોજન કરવામાં આવ્યું છે. જાણીતા કથાકાર પૂ. ભાઈશ્રી રમેશભાઈ ઓઝા વ્યાસપીઠ પરથી પ્રકૃતિના જતન અને સંરક્ષણ અંગે

વચનામૃત આપી રહ્યા છે. 'નેચર ફર્સ્ટ' સંસ્થા દ્વારા આયોજિત આ કથા અંગે સંસ્થાના ટ્રસ્ટી એન પી.પટેલે જણાવ્યું કે, જો આપણે પ્રકૃતિના જતન માટે સમય નહી ફાળવીએ, તો પ્રકૃતિ આપણું રક્ષણ કરવામાં અસમર્થ બનશે. તેમણે ભારપૂર્વક કહ્યું કે, હજારો વર્ષથી આપણે પ્રકૃતિ

પર નિર્ભર છીએ, અને હવે જ્યારે પ્રકૃતિનો વિનાશ થઈ રહ્યો છે, ત્યારે લોકોમાં જાગૃતિ લાવવી એ સમયની માંગ છે. પર્યાવરણ જાળવણી માટે પાસ જાગૃત ભાવનગરના અગ્રીમ ઉદ્યોગપતિ કોમલકાંત શર્મા એ બુધવારે ઉપસ્થિત રહી ભાગવત

માત્ર વિચાર નહિ, આચરણ પણ ખરું પ્રકૃતિ પ્રેમ કથામાં પ્લાસ્ટિકના ઉપયોગ પર સંપૂર્ણ પ્રતિબંધ

આ પ્રકૃતિ પ્રેમ ભાગવત કથામાં પ્લાસ્ટિકના ઉપયોગ પર સંપૂર્ણ પ્રતિબંધ મૂકવામાં આવ્યો છે. નેચર ફર્સ્ટ સંસ્થાના આયોજકોએ જણાવ્યું કે, પાણી પણ પ્લાસ્ટિકની બોટલમાં લાવવાની મનાઈ ફરમાવવામાં આવી છે, જે પર્યાવરણ સંરક્ષણ પ્રત્યેની પ્રતિબદ્ધતા દર્શાવે છે. દેશ અને દુનિયામાં પ્લાસ્ટિકનું પ્રદુષણ વધી રહ્યું છે ત્યારે ધર્મના માધ્યમથી લોકોને લાલભત્તી ધરવા સાથે સામાજિક સંદેશ આપવાનું પ્રેરક કાર્ય થઈ રહ્યું છે જેની ભારે પ્રસંશા થઈ રહી છે.

કથાનું શ્રવણ કર્યું હતું અને કોમલભાઈ શર્મા દ્વારા વ્યાસપીઠ આયોજકોના પ્રયાસને બિરદાવ્યો પર શ્રી પોથીજ અને પૂ. ભાઈશ્રીને વંદન કર્યા હતા. નેચર ફર્સ્ટ સંસ્થાના અગ્રણીઓ તેમજ પૂર્વ ગૃહમંત્રી મહેન્દ્રભાઈ ત્રિવેદીએ કોમલકાંત શર્માને આવકાર્ય હતા. આ તકે

સિહોર કાસ્ટિંગ મિલમાં થયેલી માથાકૂટની દાઝ રાખી લોખંડના પાઈપ વડે હુમલો

કાસ્ટિંગ મિલમાં સાથી કર્મી સાથે થયેલી માથાકૂટ બાદ તેના ભાઈએ રસ્તા વચ્ચે આંતરી યુવક અને તેના કાકા પર સાગરીતો સાથે મળી કર્યો હુમલો

ભાવનગર,તા.૫ ભાવનગરના સિહોરમાં આવેલી રોલિંગ મિલમાં સાથે કામ કરતા બે કર્મચારીઓ વચ્ચે કચરો ઉડવા જેવી બાબતે બોલાચાલી થઈ હતી બાદમાં આ મામલે સમાધાન થયું હતું પરંતુ ઘટનાના ત્રણ દિવસ બાદ રાત્રીના સમયે રોલિંગ મિલના કર્મચારી અને તેના કાકાને રસ્તા વચ્ચે ઉભા રાખી અને લોખંડના પાઈપ વડે હુમલો કરી માર મારવામાં આવ્યો હતો. બનાવ સંદર્ભે સિહોર પોલીસ મથકમાં ચાર શખ્સો સામે ગુનો નોંધવામાં આવ્યો છે.

બનાવ અંગે ઉપલબ્ધ વિગતો મુજબ સિહોરના પીપળીયા ગામે રહેતા અને સિહોરની પ્રીતિ કાસ્ટિંગ મિલમાં કામ કરતા કર્મચારી સાનિયા રાહુલભાઈ નાગજીભાઈ ભરવાડને સિહોર પોલીસ મથકમાં ફરિયાદ નોંધાવી હતી કે તારીખ ૩૦ જાન્યુઆરીના રોજ મિલમાં કામ કરતી વખતે સફાઈ કરતા સમયે સાથી કર્મચારી વિવેકભાઈ દુદાભાઈ લુણીને કચરો ઊડતા તેની સાથે બોલાચાલી થઈ હતી જે બાબતે બાદમાં સમાધાન થઈ ગયું હતું પરંતુ આ બનાવની દાઝ રાખી ગત તારીખ ૩ ફેબ્રુઆરીના રાત્રિના નવ વાગ્યાના સુમારે ફરિયાદી રાહુલભાઈ સાનિયા અને તેના કાકા કાબાભાઈ મકાભાઈ સાનિયા બંને નાઈટ શિફ્ટ પૂર્ણ કરીને ઘરે જતા હતા ત્યારે ઉસરડ રોડે વિવેક લુણીના ભાઈ હાઈકે દુદા ભાઈ લુણી અને તેની સાથે બીજા ત્રણ અજાણા માણસોએ રસ્તામાં તેઓને ઊભા રાખી મારા ભાઈ વિવેક સાથે કેમ માથાકૂટ કરેલ તેમ કહી ફરિયાદી તથા તેના કાકાને ઉછેરાઈ જઈને ગાળો (જુઓ પાનું ૬) >

અધેવાડાની કરોડોની જમીન વ્યાજખોરોએ વેચી નાખી : પોલીસે ત્રણને ઝડપી લીધા, એક ફરાર

ભાવનગરના વતની અને હાલ સુરત સ્થાયી કોન્ટ્રાક્ટરએ વ્યાજ સહિત ૧૦ લાખ ચૂકવવા છતાં PSIની ખોટી ઓળખ આપી ધમકી અપાઈ, ભરતનગર પોલીસમાં ૪ શખ્સો સામે ગુન્હો નોંધાયો

ભાવનગર,તા.૫ સુરતના કતારગામ વિસ્તારના કોન્ટ્રાક્ટર રજનીભાઈ લાલજીભાઈ જાસોલિયાએ ૨૦૧૮માં ધંધાની જરૂરિયાત માટે લીધેલા ૪૫.૭૦ લાખ રૂપિયાના વ્યાજખોરીના લોન પેટે ભાવનગરના અધેવાડા ગામ પાસેની પિતાની જમીનના દસ્તાવેજ આપ્યા હતા. બાદમાં મુદલ પરત કરવાની તેયારી બતાવી

વ્યાજના ૧૦ લાખ રૂપિયા ચૂકવ્યા છતાં વ્યાજખોરોએ દસ્તાવેજ પરત ન કરી જમીનને અન્ય મહિલા વસંતબેન માંગુકીયાને આશરે ૧.૫ કરોડમાં વેચી દીધી હતી. આરોપીઓએ ફરિયાદીને ગત ૧૧ ડિસેમ્બર, ૨૦૨૫ના રોજ સુરતના વરીવાવ પાણીની ટાંકી પાસે બોલાવીને બેઠક કરી હતી. તેમણે ગોડુળ કરમટીયાએ પોતાને અમદાવાદ સાયબર કાર્ડમના

પીએસઆઈ તરીકે ઓળખ આપી ધાકધમકી આપીને ચક્રવૃદ્ધિ વ્યાજ ગણી ૨.૫ લાખ રૂપિયાની માંગણી કરી હતી અને બળજબરીપૂર્વક ૨૫ હજાર રૂપિયા પડાવી લીધા હતા. આ ઘટના બાદ રજનીભાઈ જાસોલિયાએ ભાવનગરના ભરતનગર પોલીસ મથકમાં ગોડુળ કરમટીયા (અમદાવાદ), વાલજી કરમટીયા (આંબલા, તા. સિહોર), ભુપત કરમટીયા



(જલારામ પરોઠા રેસ્ટોરન્ટ, સોડાભાઈ રબારી (બાપા સુભાષભિજ, અમદાવાદ) અને ચંદુ સિતારામ (જુઓ પાનું ૬) >

બદલાતી ક્ષિતિજે લોખંડના માળખે પક્ષીઓનું શિસ્તબદ્ધ સંગઠન

માનવીય પ્રગતિના દોરમાં કુદરતી સંપદા ઘટતી જાય છે, ત્યારે મૂંગા પક્ષીઓએ પણ પોતાની જીવનશૈલી બદલી નાખી છે. આ મનમોહક તસવીર આજના સમયનું એક કરુણ પણ સુંદર પ્રતિબિંબ છે. ?તસવીરમાં જોઈ શકાય છે કે, વાદળોની ઓથમાંથી ફૂટી રહેલા સૂર્યોદયના સોનેરી કિરણો સમગ્ર આકાશને તેજસ્વી બનાવી રહ્યા છે. આ દૈવી પ્રકાશની વચ્ચે, પક્ષીઓ કોઈ ઘટાદાર વૃક્ષની ડાળીઓને બદલે લોખંડના આધુનિક માળખા પર આશરો લઈને બેઠા છે. વાદળોમાંથી ગળાઈને આવતા સૂર્યના કિરણો જાણે પક્ષીઓને આ નવા આશરા માટે આશીર્વાદ આપી રહ્યા હોય તેવું ભાસે છે.



(તસવીર કથા :ટિપક માળી)

ભાવનગરમાં ૩૦ થી વધુ વિસ્તારમાં પાણી કાપ

તરસમિયા ફિલ્ટર હેઠળના વિસ્તારમાં કાલથી બે દિવસ પાણી વિતરણ ખોરવાશે

ભાવનગર,તા.૫ મહી પરીએજ (જીડબલ્યુઆઈએલ) હસ્તકના નાવડા હેડવર્ક્સ ખાતે આગામી તા. ૬ થી તા. ૮ કે જુઓ આર-૨૦૨૬ સુધી મેન્ટેન્સન્સની કામગીરી હાથ ધરાયેલ હોવાથી ભાવનગર શહેરને મળતો પાણી સવ્વાય અનિયમિત રહેશે, જેના પગલે આગામી શુક્રવાર અને શનિવારના રોજ તરસમિયા ફિલ્ટર આધારિત ઘણા વિસ્તારોમાં પાણી સવ્વાય બંધ રહેશે. આગામી શુક્રવારના રોજ સવારે ૧૦ કલાક બાદનો પાણી સવ્વાય બંધ રહેશે, જેમાં વર્ધમાનનગર ઈએસઆર આધારિત આસ્થા ઓમ શ્રીનાથજીનગર, સીતારામ ચોક, સિંગલીયા (ભરતનગર), તપ્નેશ્વર રેસીડેન્સી, વર્ધમાનનગર, દેવરાજનગર,

તળાજા રોડ, શિવનગર, શેરુંજી રેસીડેન્સી-૧-૨-૩-૪, તરસમીયા ગામ, અધેવાડા સોસાયટી વિસ્તાર તેમજ દિલબહાર ઈએસઆર આધારિત કાળીયાબીડ-ડી, કેસરીયા હનુમાન અને તેની આજુ-બાજુના વિસ્તારો, સાગવાડી અને તેની આજુ-બાજુના વિસ્તાર, રામનગર, ખોડીયાર હોલ અને તેની આજુ-બાજુના વિસ્તાર, શિવપાર્ક, કેપીઈએસ સ્કૂલ પાછળના વિસ્તાર, અવધનગર, ગોડુળધામ, હરિઓમનગર, નીલમણીનગર, પટેલ પાર્ક, કબીર આશ્રમ, શાંતિનગર વગેરે વિસ્તાર અને બાલયોગીનગર ઈએસઆર આધારિત સુભાષનગર, રાજપૂત વાડા, ગાયત્રીનગર, આવાસ યોજના ઘોઘારોડ, અકવાડા, અખિલેશ સોસાયટી વગેરે રેસીડેન્સી, વર્ધમાનનગર, દેવરાજનગર,

જ્યારે શનિવારે પણ ઘણા વિસ્તારને પાણી મળશે નહીં. શનિવારના રોજ સવારે ૪ કલાક થી સવારે ૧૦ કલાક સુધીનો પાણી સવ્વાય બંધ રહેશે, જેમાં વર્ધમાનનગર ઈએસઆર આધારિત ભરતનગર જુના બે માળિયા, સિંગલીયા (ભરતનગર) શિવ પાર્વતી, હરિઓમનગર, શ્રીનાથજીનગર-૧-૨, કૌશલ્યા પાર્ક, કેલાશનગર, અધેવાડા ગામતળ વગેરે વિસ્તાર અને દિલબહાર ઈએસઆર આધારિત હિલક્રાઈવ, સિંધુનગર, આઝાદનગર, ઈસ્કોન મેગાસીટી, માધવબાગ વગેરે વિસ્તાર તેમજ બાલયોગીનગર ઈએસઆર આધારિત ગાયત્રીનગર, ખારસી વિસ્તાર, ભરસાના, સ્વપ્નશિલ્પ, સિધ્ધીવિનાયક સોસાયટી વગેરે વિસ્તારનો સમાવેશ થાય છે.

ભાવનગર યાર્ડમાં ડુંગળીની બમ્પર આવક : ૧૦ દિવસમાં સવાત્રણ લાખથી વધુ ગુણી ઉતરી

ભાવનગર,તા.૫ ભાવનગર જિલ્લામાં ડુંગળીનું ઉત્પાદન વ્યાપક પ્રમાણમાં થાય છે જેમાં પણ રવિ શિયાળુ પાકની ડુંગળી વર્ષભર ચાલે તે પ્રમાણે રાખવામાં આવે છે. પાસ કરીને

મહુવા-તળાજા પંથકમાં ડુંગળીનું વાવેતર સવિશેષ હોય છે. ચોમાસાનું વાવેતર સિઝન પુરતું હોય જ્યારે શિયાળાનું વાવેતર લાંબા ગાળાને ધ્યાનમાં રાખી કરાતું હોય છે જેની વાવણી નવે-ડિસે.ના વચ્ચેના

સમયગાળામાં કરાતું હોય છે. વર્ષ ૨૫-૨૬માં ખરીક પાકમાં ૧૬૪૨ હેક્ટરમાં ડુંગળીનું વાવેતર થયું હતું, જ્યારે રવિ શિયાળુ સીઝનમાં ૨૬,૩૭૨ હેક્ટરમાં આ વાવેતર નોંધાવા પામ્યું છે (જુઓ પાનું ૬) >



(તસવીર : ધવલ વાજા)

ભાવમાં કડાકો, ૫૦ રૂપિયા પ્રતિમણના ભાવે વેચાઈ રહી છે ડુંગળી

ભાવનગરમાં ડુંગળીના ભાવ ફરી ગગડ્યા, ૫૦ રૂપિયા પ્રતિમણના ભાવે વેચાઈ રહી છે ખેડૂતોની ડુંગળી, પોષણક્ષમ ભાવ નહિ મળતા ખેડૂતો પીસાઈ રહ્યા છે, ઓછું ઉત્પાદન છતાં ખેડૂતોને ડુંગળીના પૂરતા ભાવ નથી મળતા, કાળી મજૂરી કરી ડુંગળીનું ઉત્પાદન કરતા ખેડૂતોની હાલત કફોડી બની છે, માર્કેટિંગ યાર્ડમાં જાવક સામે આવક ઓછી હોવા છતાં ડુંગળીના ભાવ ઘટી રહ્યા છે, હાલ ખેડૂતોને ડુંગળીમાં રૂપિયા ૫૦ થી ૨૫૦ સુધીના ભાવ મળી રહ્યા છે.

ડુંગળીની ભરપુરથી યાર્ડબહાર ટ્રકોની લાંબી લાઈનો લાગી

ભાવનગર જિલ્લો ડુંગળીનું સૌથી વધુ ઉત્પાદન કરતો જિલ્લો છે, રાજ્યભર મા સૌથી વધુ ઉત્પાદન ભાવનગર જિલ્લામાં થતું હોવા છતાં ખેડૂતોને ભાવ નથી મળતા, હાલ જિલ્લાભર માઠી ખેડૂતો ટ્રક, ટેમ્પા અને ટ્રેક્ટર ભરીભરી ને ડુંગળી લઈને આવી રહ્યા છે, જેના કારણે માર્કેટિંગયાર્ડ ની બહાર રોડ પર બંને તરફ ડુંગળી ભરેલા વાહનોની કતારો જોવા મળી રહી છે.